

MAIMONIDES MEDICAL CENTER

קאוד: (נייע) FIN-55
דאטום: נאוועמבער 3, 2015

טעמע: בילינג און איינקאסירונג פאליסי
I. פאליסי

מיימאנידעס מעדיקל צענטער ("מיימאנידעס" אדער די "שפיטאל") איז איבערגעגעבן צו יושר'דיגע בילינג און איינקאסירונג פראצעדורן. די פאליסי פעדעמט איין מיימאנידעס'ס בילינג און איינקאסירונג פראצעדורן.

II. שריט אין פאל פון נישט באצאלן

A. נישט-באצאלונג שריט

אין פאל א פאציענט באצאלט נישט א ביל פאר מעדיצינישע באהאנדלונג, מעג די שפיטאל נעמען די פאלגנדע שריט פארבינדן מיטן באקומען באצאלונג פונעם ביל:

- רעפערירן דעם פאציענט'ס קאנטע צו אן איינקאסירונג אגענטור, אויסגעשטעלט צו די באגרעניצונגען אין חלק II. ב; און אדער
- נעמען סיי וועלכע שריט וואס פאדערט א לעגאלע אדער געריכטליכע פראצעס אנטקעגן דעם פאציענט, אבער נאר נאכדעם וואס די שפיטאל האט אנגעוואנדן מעסיגע באמאונגען צו באשטימען אויב דער פאציענט איז בארעכטיגט פאר הילף אונטער די שפיטאל'ס פינאנציעלע הילף פאליסי ("FAP") אין איינקלאנג מיט די באדינגונגען פון חלק III. ב, אריינגערעכנט מעלדן דעם פאציענט איבער דעם FAP אמווייניגסטנס 30 טעג איידערן נעמען סיי וועלכע אזוינע לעגאלע שריט. אין צוגאב, וועט מיימאנידעס נישט נעמען סיי וועלכע אזוינע לעגאלע שריט ביז אמווייניגסטנס 120 טעג פונעם ערשטן בילינג סטעיטמענט נאכן ווערן אויסגעשריבן.

די שפיטאל טוט נישט:

- באריכטן אומגינסטיגע אינפארמאציע איבער פאציענטן אדער רעפערירן אומבאצאלטע קאנטעס צו קאנסומער קרעדיט באריכטונג אגענטורן אדער קרעדיט ביראען;
- פארקויפן פאציענט חובות פאר דריטע פארטייען;
- אפהאלטן אדער צוריקווייזן מעדיציניש נויטיגע באהאנדלונג צוליב א פאציענט'ס נישט באצאלן איין אדער מער בילס פאר באהאנדלונג וואס איז שוין פריער צוגעשטעלט געווארן און איז געדעקט אונטער די שפיטאל'ס FAP; אדער
- פארלאנגען פון א פאציענט צו באצאלן א ביל פאר באהאנדלונג וואס איז שוין פריער צוגעשטעלט געווארן און איז געדעקט אונטער די שפיטאל'ס FAP איידערן צושטעלן מעדיציניש נויטיגע קעיר.

B. באגרעניצונגען אויף איינקאסירונג פראצעדורן

די שפיטאל וועט נישט רעפערירן א פאציענט'ס קאנטע פאר איינקאסירונג ביז די שפיטאל האט געמאכט מעסיגע באמאונגען צו באשטימען אויב א פאציענט איז FAP בארעכטיגט אין איינקלאנג מיט חלק III. ב. מען וועט צושטעלן

פאר פאציענטן אמווייניגסטנס 30 טעג שריפטליכע מעלדונג, אויפן פאציענט'ס ביל, איידער זיינע אדער אירע חובות ווערן רעפערירט פאר איינקאסירונג. איינמאל א קאנטע איז אין איינקאסירונג, איז די שפיטאל און אדער אירע איינגעשטעלטע, פארשטייער אדער קאנטראקטערס נישט ערלויבט צו:

- איינפריירן א בעל חוב'ס באנק קאנטע;
- גארניש'ן א בעל חוב'ס פעיראל טשעק, סייזן אויב דאס איז געווארן באשטעטיגט דורך דעם דירעקטאר אדער וויצע פרעזידענט פון פאציענט קאנטעס אדער די שפיטאל'ס אפליאירטע בילינג פירמע, Executive Physician Systems (עקזעקיוטיוו פיזישן סיסטעמס);
- זוכן ציווילע ארעסטן פון בעלי חוב;
- זוכן א געצווינגענע פארקויף אדער פארקלאוזשער פון א בעל חוב'ס הויפט וואוינארט; אדער
- נאכגיין סיי וועלכע שריט וועלכע וואלטן פאראורזאכט אדער פארמיטן א בעל חוב פון באצאלן זייער נארמאלע מאנאטליכע רענט, יוטיליטי אדער עסנווארג אויסגאבן.

קאנטראקטן מיט אלע איינקאסירונג אגענטורן פונעם שפיטאל וועלן פאדערן די איינקאסירונג אגענטורן צו (א) אויספאלגן די פאליסי אריינגערעכנט צושטעלן אינפארמאציע פאר פאציענטן איבער ווי אזוי זיך איינצוגעבן פאר פינאנציעלע הילף וואו פאסיג; און (ב) באקומען די שפיטאל'ס שריפטליכע צושטימונג איידערן אנהויבן א לעגאלע אקציע.

עס זענען נישט ערלויבט קיינע איינקאסירונגען פון א פאציענט וועלכע איז באשטימט געווארן אלס בארעכטיגט פאר Medicaid אין די צייט וואס די סערוויסעס זענען צוגעשטעלט געווארן ווען ס'איז פארהאן Medicaid באצאלונג פאר יענע סערוויסעס.

III. פראצעדור און צייט אפשניטן

א. קיצור פון אלגעמיינע פאדערונגען

מיימאנידעס וועט פארזעצן אנצונעמען FAP אפליקאציעס אמווייניגסטנס 240 טעג פונעם דאטום ווען דער ערשטער בילינג סטעיטמענט נאכן אויסשרייבן ווערט צוגעשטעלט.

מיימאנידעס וועט מעלדן פאר פאציענטן שריפטליך איבער זייער FAP אפליקאציע'ס באשטעטיגונג אדער צוריקווייזונג איבערהאלב 30 טעג פון ערהאלטן דעם פאציענט'ס אויסגעפולטע FAP אפליקאציע. FAP-באשטעטיגונג מעלדונגען מוזן ענטהאלטן אן איינצלהייטליכע ערקלערונג פון די שולדיגע סכומים. FAP-צוריקווייזונג מעלדונגען מוזן באצייכענען דעם באזיס פארן צוריקווייזונג.

סיי וועלכע געדרוקטע שריפטליכע מעלדונג אדער קאמוניקאציע צו פאציענטן וואס פארלאנגט זיך אונטער די פאליסי מוז ווערן געשטעלט אויף א מערקבארן אופן און אין א גענוגנדע מאס כדי עס זאל זיין קלאר ליינבאר. מיימאנידעס מעג צושטעלן פאר פאציענטן סיי וועלכע שריפטליכע מעלדונג אדער קאמוניקאציע וואס פארלאנגט זיך אונטער די פאליסי עלעקטראניש (צום ביישפיל, דורך אי-מעיל) צו סיי וועלכע פאציענט וועלכע באצייכנט דאס אלס פארצוג.

ב. מעסיגע באמאונגען צו באשטימען בארעכטיגונג פאר פינאנציעלע הילף

מיימאנידעס מאכט נישט קיין באשטימונגען איבער א פאציענט'ס FAP-בארעכטיגונג באזירט אויסשליסליך אויף אינפארמאציע פון דריטע פארטייען, אדער באזירט אויף א פריערדיגע FAP-

בארעכטיגונג באשטימונג. מיימאנידעס וועט אנווענדן מעסיגע באמאונגען צו באשטימען אויב א פאציענט איז FAP-בארעכטיגט דורך אויספאלגן די באדינגונגען וואס ווערן אנגעגעבן דא אונטן.

1. אלגעמיינע מעלדונג פאדערונגען

מיימאנידעס וועט מעלדן פאציענטן איבער דעם FAP דורכן טון אלע פון די פאלגנדע:

- צושטעלן פארן פאציענט שריפטליכע מעלדונג וואס דייט אן אז ס'איז פארהאן פינאנציעלע הילף פאר בארעכטיגטע פאציענטן, אידענטיפיצירט די שריט וואס מיימאנידעס (אדער אן אנדערע באפולמעכטיגטע פארטיי) האט בדעה אנצוהויבן כדי צו באקומען באצאלונג פאר באהאנדלונג, און זאגט א דאטום נאך וועלכן אזעלכע שריט קענען אנגעהויבן ווערן וואס איז נישט פריער ווי 30 טעג נאך דעם דאטום אויף וואס די שריפטליכע מעלדונג ווערט צוגעשטעלט;
- אריינגערעכנט, מיט די שריפטליכע מעלדונג, אן איינפאכע שפראך איבערזיכט פונעם FAP; און
- אנווענדן א מעסיגע באמאונג מינדליך צו מעלדן דעם פאציענט איבער מיימאנידעס'ס FAP און איבער ווי אזוי דער פאציענט קען באקומען הילף מיט די FAP אפליקאציע פראצעדור.

2. אומפארענדיגטע FAP אפליקאציע

אויב א פאציענט געט אריין אן אומפארענדיגטע FAP אפליקאציע דורכאויס די אפליקאציע תקופה, וועט מיימאנידעס:

- צושטעלן פארן פאציענט שריפטליכע מעלדונג וועלכע שילדערט וועלכע נאך אינפארמאציע און דאקומענטן עס פאדערן זיך אונטער די FAP אדער FAP אפליקאציע וועלכע מוז ווערן אריינגעגעבן צו פארענדיגן די FAP אפליקאציע און וואס ענטהאלט די פאלגנדע פארבינדונגס אינפארמאציע: Maimonides Medical Center Financial Services Department, 983 48th Street, Brooklyn, New York 11219.
- אפשטעלן סיי וועלכע שריט צו באקומען באצאלונג פאר די באהאנדלונג ביז: אדער דער שפיטאל האט באשטימט אויב דער פאציענט איז FAP-בארעכטיגט באזירט אויף א פארענדיגטע FAP אפליקאציע און איז אויף אן אנדערן אופן נאכגעקומען די פאדערונגען וואס זענען שייך ביי א פארענדיגטע FAP אפליקאציע (ווי עס ווערט אוועקגעשטעלט אין חלק III.ב.3 פון די פאליסי), אדער אין פאל פון אן אומפארענדיגטע FAP אפליקאציע, האט דער פאציענט פארפעלט צו ענטפערן אויף פארלאנגען פאר נאך אינפארמאציע און\אדער דאקומענטן אינערהאלב א מעסיגע צייט אפשניט וואס ווערט געגעבן צו ענטפערן אזעלכע פארלאנגען.

'אפליקאציע תקופה' אין די ראמען, הויבט זיך אן אויפן דאטום וואס די באהאנדלונג איז צוגעשטעלט געווארן און ענדיגט זיך ביי די שפעטערדיגע פון די צוויי: דעם 240'סטן טאג נאך דעם דאטום וואס דער ערשטער בילינג סטעיטמענט נאכן אויסשרייבן ווערט צוגעשטעלט פאר באהאנדלונג, אדער דער דעדליין וואס ווערט באצייכנט אינעם פארלאנגטן שריפטליכן מעלדונג.

אויב א פאציענט וואס האט אריינגעגעבן אן אומפארענדיגטע FAP אפליקאציע דורכאויס די אפליקאציע תקופה פארענדיגט דערנאך די אפליקאציע דורכאויס די אפליקאציע תקופה, אדער אויב שפעטער, אינערהאלב א מעסיגע מאס צייט וואס ווערט געגעבן צו ענטפערן אויף פארלאנגען פאר נאך אינפארמאציע און\אדער דאקומענטאציע, וועט דער פאציענט ווערן פאררעכנט אלס האבנדיג אריינגעגעבן א פארענדיגטע FAP אפליקאציע דורכאויס די אפליקאציע תקופה.

3. פארענדיגטע FAP אפליקאציע

אויב א פאציענט געט אריין א פארענדיגטע FAP אפליקאציע דורכאויס די אפליקאציע תקופה, וועט מיימאנידעס:

- אפשטעלן סיי וועלכע שריט צו באקומען באצאלונג פאר די באהאנדלונג ביז די שפיטאל האט באשטימט אויב דער פאציענט איז FAP בארעכטיגט באזירט אויף א פארענדיגטע אפליקאציע און איז אויף אן אנדערן אופן נאכגעקומען די פאדערונגען וואס זענען שייך ביי א פארענדיגטע FAP אפליקאציע ווי עס ווערט באצייכנט אין דעם חלק.
- מאכן א באשטימונג אויב דער פאציענט איז FAP-בארעכטיגט פאר די באהאנדלונג און מעלדן דעם פאציענט שריפטליך איבער די באשטימונג (אריינגערעכנט, אויב שייך, די הילף צו וואס דער פאציענט איז בארעכטיגט) און דער באזיס פאר די באשטימונג אינערהאלב 30 טעג פון מיימאנידעס'ס ערהאלטונג פון א פארענדיגטע אפליקאציע. FAP-באשטעטיגונג מעלדונגען מוזן ענטהאלטן אן איינצלהייטליכע ערקלערונג פון שולדיגע סכומים און די פראצענט הנחה צו וואס דער פאציענט איז בארעכטיגט. FAP-צוריקווייזונג מעלדונגען מוזן באצייכענען דעם באזיס פארן צוריקווייזונג, שילדערן ווי אזוי צו אפעלירן דעם צוריקווייזונג און ענטהאלטן אינפארמאציע איבער ווי אזוי זיך צו פארבינדן מיטן דעפארטמענט אוו העלטה. אין פעלער וואו א פנים-צו-פנים אינטערוויו ווערט דורכגעפירט, ווערן די פאציענטן זאפארט אינפארמירט איבער דעם באשטעטיגונג פונעם אפליקאציע און די סכום פון די הנחה וואס דער פאציענט וועט באקומען אדער איבער דעם צוריקווייזונג פון די אפליקאציע. אין אזעלכע פעלער ווערט די שריפטליכע מעלדונג אויך געשיקט דורך פאסט צום פאציענט'ס היים.
- אין צוגאב, אויב ווערט דער פאציענט באשטעטיגט פאר פינאנציעלע הילף, וועט די פינאנציעלע סערוויסעס אפטיילונג דאקומענטירן דעם באשטימונג פון בארעכטיגונג אינעם 'קאמענטארן' חלק פונעם רעגיסטראציע סיסטעם (AHS), אריינגערעכנט די ספעציפישע שייכות'דיגע הנחות פאר (א) אינפעישאנט סערוויסעס און (ב) אוטפעישאנט סערוויסעס, אפילו אויב בלויז איין סארט סערוויס (צ.ב. אינפעישאנט סערוויסעס) פאדערט זיך אינעם יעצטיגן באהאנדלונג פונעם פאציענט.

אויב מיימאנידעס באשטימט אז א פאציענט איז FAP בארעכטיגט, וועט מיימאנידעס:

- אויב דער פאציענט ווערט באשטימט צו זיין בארעכטיגט פאר הילף אויסער אומזיסטע באהאנדלונג, צושטעלן פארן פאציענט א בילינג סטעיטמענט וועלכע דייט אן דעם סכום וואס דער פאציענט איז שולדיג פאר די באהאנדלונג אלס אן FAP-בארעכטיגטער פאציענט, ווי אזוי דער סכום איז באשטימט געווארן, און שילדערט ווי אזוי דער פאציענט קען באקומען אינפארמאציע אנבאלאנגט די אלגעמיין גערעכנטע סכום פאר די באהאנדלונג (זע FIN-28 או FIN-29 פאר אן אפטייטש פון אלגעמיין גערעכנטע סכום).
- צוריקבאצאלן פארן פאציענט סיי וועלכע סכום וואס דער פאציענט האט באצאלט פאר די באהאנדלונג (סיי פאר מיימאנידעס אדער סיי וועלכע אנדערע פארטיי וועמען מיימאנידעס האט רעפערירט זיך צו באפאסן דעם פאציענט'ס חוב) וואס איז גרעסער ווי דער סכום פאר וואס דער פאציענט איז באשטימט צו זיין פערזענליך פאראנטווארטליך צו באצאלן אלס אן FAP-בארעכטיגטער מענטש, סיידן די איבריגע סכום איז ווייניגער ווי \$5, אדער א סכום וואס ווערט אנגעגעבן אין אנדערע אנווייזונגען וואס די IRS פארעפנטליכט.

- נעמען אלע מעסיג מעגליכע מאסנאמען צוריקצודרייען סיי וועלכע שריט וואס איז גענומען געווארן אנטקעגן דעם פאציענט צו באקומען באצאלונג פאר באהאנדלונג.

'אפליקאציע תקופה' אין דעם זין, הויבט זיך אן אויפן דאטום וואס די באהאנדלונג איז צוגעשטעלט געווארן און ענדיגט זיך ביי די שפעטערדיגע פון: דעם 240'סטן טאג נאך דעם דאטום וואס דער ערשטער בילינג סטעיטמענט פאר באהאנדלונג נאכן אויסשרייבן ווערט צוגעשטעלט, אדער דער דעדליין וואס ווערט באצייכנט אינעם פארלאנגטן שריפטליכן מעלדונג איידערן אנהויבן סיי וועלכע אקציע אנטקעגן דעם פאציענט פארן נישט באצאלן א ביל.

מיימאנידעס וועט נישט באזירן איר באשטימונג אז א פאציענט איז נישט FAP-בארעכטיגט אויף אינפארמאציע וואס זי גלייבט איז אומפארלעסליך אדער אומריכטיג אדער אויף אינפארמאציע וואס איז ערהאלטן געווארן פונעם פאציענט אונטער צוואנג אדער דורך דעם באנוץ פון באצווינגענדע שריט. פאר דעם צוועק, טוט א באצווינגענדע שריט אריינרעכענען דאס אפשטופן אדער צוריקווייזן עמערדזשענסי מעדיצינישע קעיר פאר א פאציענט ביז דער פאציענט האט צוגעשטעלט אינפארמאציע וואס איז פארלאנגט געווארן צו באשטימען אויב דער פאציענט איז FAP-בארעכטיגט פאר די באהאנדלונג וואס ווערט אפגעשטופט אדער צוריקגעוויזן.

אויב מיימאנידעס ערהאלט א פארענדיגטע FAP אפליקאציע פון א פאציענט וועמען זי גלייבט טוט מעגליך קוואליפירן פאר Medicaid, קען מיימאנידעס אפשטופן דאס באשטימען אויב דער פאציענט איז FAP-בארעכטיגט פאר די באהאנדלונג ביז נאכדעם וואס דעם פאציענט'ס Medicaid אפליקאציע איז געווארן פארענדיגט און אריינגעגעבן און א באשטימונג איבער דעם פאציענט'ס Medicaid בארעכטיגונג איז געמאכט געווארן.

FAP בארעכטיגונג באשטימונגען מעגן ווערן אפעלירט דורך פאציענטן, לויט חלק III.1. פון די FAP.

IV. פאראנטווארטליכע אויטאריטעט

די פינאנציעלע סערוויסעס אפטיילונג האט ענדגילטיגע אויטאריטעט און פאראנטווארטליכקייט פארן באשטימען אז מיימאנידעס האט אנגעוואנדן מעסיגע באמאונגען (לויט ווי עס ווערט אפגעטייטשט אין חלק III.1) צו באשטימען אויב א מענטש איז בארעכטיגט פאר פינאנציעלע הילף אונטער די שפיטאל'ס FAP (זעט 28-FIN און 29-FIN) און די פאציענט קאנטעס אפטיילונג האט די ענדגילטיגע אויטאריטעט און פאראנטווארטליכקייט צו באשטימען אויב דער שפיטאל מעג זיך אריינלאזן אין סיי וועלכע שריט וועלכע פאדערט א לעגאלע אדער געריכטליכע פראצעדור אנטקעגן דעם פאציענט פארן נישט באצאלן א ביל (ווי אויסגעשמועסט אין חלק II.א, אויבן).

V. קאנטראלס

דער סיניער וויצע פרעזידענט פאר פאציענט קאנטעס וועט פון צייט צו צייט איבערקוקן די פראצעדורן כדי צו פארזיכערן אז מען האלט זיך צו די פאליסי.

CODE: FIN-55 (New)
DATE: November 3, 2015

פאמעלא ס. ברייער
פרעזידענט און CEO

רעפערענסעס:

26 C.F.R. 1.501(r)-6
פינאנציעלע הילף פאליסי 28-FIN (איבערגעמאכט)
אוטפעישאנט גייסטיגע געזונטהייט סערוויסעס פינאנציעלע הילף פאליסי -FIN
29 (איבערגעמאכט)
פאציענט קאנטעס – בילינג פראקטיצן פאליסי FIN - 21

לעגאלע אפטיילונג\פינאנציעלע סערוויסעס

ארידזשינעיטינג אפטיילונג:

203097488.9

H:\A_JOYCE\POLICIES\FIN 55 (NEW) Nov 3 2015